



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1585/15 - 2009 ජනවාරි 21 වැනි බදාදා - 2009.01.21

(ආණ්ඩුවේ බලයපිට ප්‍රසිද්ධ කරන ලදී)

### I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

එල්.ඩී.බී. 11/2007.

2000 අංක 46 දරන ගොවිජන සංවර්ධන පනත

2000 අංක 46 දරන ගොවිජන සංවර්ධන පනතේ 22, 23, 25 සහ 26 වන වගන්ති සමග කියවිය යුතු එම පනතේ 95 වන වගන්තිය යටතේ කෘෂිකර්ම සංවර්ධන හා ගොවිජන සේවා අමාත්‍යවරයා විසින් සාදනු ලබන නියෝග.

මෙම නියෝග සිරිසේන,  
කෘෂිකර්ම සංවර්ධන හා ගොවිජන සේවා අමාත්‍ය.

2009 ජනවාරි මස 20 වැනි දින,  
කොළඹ දී ය.

නියෝග

- මෙම නියෝග 2009 අංක 01 දරන කෘෂිකාර්මික ඉඩම් (කළමනාකරණ ) නියෝග වශයෙන් හඳුන්වනු ලැබිය යුතු ය.
- (1) අවස්ථාවෝචිත පරිදි යම් කෘෂිකාර්මික ඉඩමක් හෝ ඉඩම් හිමි ගොවියා හෝ භුක්තිකරු විසින් මෙහි මින් මතු විධිවිධාන දක්වනු ලබන ආකාරයට වගා කිරීමේ ප්‍රමිති පවත්වාගෙන යා යුතු ය :—
  - අනුමත කරන ලද කෘෂි බෝග වර්ග වගා කිරීම කළ යුතු ය ;
  - වාරි ජලය ඵලදායී ලෙස කළමනාකරණය කළ යුතු ය ;
  - පස සහ ජලය ඉතා හොඳින් සංරක්ෂණය වන පරිදි ඉඩම නිසි ආකාරයට නඩත්තු කර පවත්වාගෙන යා යුතු ය ;
  - අවශ්‍ය ආකාරයට ප්‍රමාණවත් ප්‍රමාණයන්ගෙන් සහ නියමිත කාල පරාසයන් තුළ රසායනික පොහොර හා කාබනික පොහොර නිර්දේශිත ප්‍රමාණයෙන් යෙදීම මගින් පසෙහි සාරවත් බව වැඩි දියුණු කිරීම සහ පවත්වාගෙන යෑම කළ යුතු ය ;
  - රෝගවලින් තොරව සහ කෘමීන් සහ වෙනත් පළිබෝධකයන්ගේ උපද්‍රවවලින් බෝග ආරක්ෂා කිරීම සහ පවත්වාගෙන යාම සඳහා අවශ්‍ය පියවර ගනු ලැබිය යුතු ය.
  - වගාකරමින් පවතින සහ අස්වැන්න නෙළන ලද බෝග සහ අස්වැන්න නෙළීමේ ක්‍රියාවලියේ යෙදී සිටීමේ දී, එකී බෝග ආරක්ෂා කිරීම සහ සංරක්ෂණය කිරීම සඳහා අවශ්‍ය පියවර ගනු ලැබිය යුතු ය ;
  - එකී නිෂ්පාදන, වෙළඳපළට යැවීම සඳහා සකස් කිරීමේ දී තත්ත්වයට සහ ප්‍රමාණයට යන දෙකටම සිදුවන අලාභ හානි අවම කර ගැනීම සඳහා අවශ්‍ය පියවර ගනු ලැබිය යුතු ය ;

(උග) වාරිමාර්ග කටයුතු අවශ්‍ය අවස්ථාවල දී නඩත්තු කිරීම සහ අයුත්වැඩියා කිරීම කළ යුතු ය.

(2) කොමසාරිස් ජනරාල්වරයා විසින් 2 (1) වන ඡේදයේ දක්වා ඇති කරුණුවලට අමතරව යම් කෘෂිකාර්මික ඉඩමක හෝ කුඹුරු ඉඩමක වගා ප්‍රමිතීන් පවත්වාගෙන යෑම සඳහා අවශ්‍ය විය හැකි යම් විධාන කලින් කල නිකුත් කරනු ලැබිය හැකි ය.

(3) (අ) අවස්ථාවෝචිත පරිදි යම් කෘෂිකාර්මික ඉඩමක හෝ කුඹුරු ඉඩමක ඉඩම් හිමි ගොවියා හෝ එහි භුක්තිකරු විසින් නියමිත යම් ප්‍රදේශයකට, යායකට හෝ කෘෂිකාර්මික බිම් කට්ටි සමූහයකට අයත් ඉඩම් හා වාරි කටයුතු සාමූහිකව පවත්වාගෙන යාම සඳහා අවශ්‍ය විය හැකි සිය යුතුකම් සහ බැඳීම් සියල්ල අනෙකුත් ඉඩම් හිමි ගොවීන් සහ භුක්තිකරුවන් සමග යථා පරිදි ඉටුකිරීම සඳහා අවශ්‍ය සියළු පියවර ගත යුතු ය. එම යුතුකම්වලට පහත සඳහන් කරුණු අතරින් යම් කරුණක් හෝ වැඩි ගණනක් ඇතුළත් විය හැකි ය:—

- (i) කෘෂිකාර්මික ක්‍රියාකාරකම් නිසි කාලයට ඉටුකිරීම ;
- (ii) වාරිජලය කාර්යක්ෂම ලෙස කළමනාකරණය කිරීම ;
- (iii) පස සංරක්ෂණය කිරීම සඳහා හවුලේ කටයුතු කිරීම ;
- (iv) ජලය සංරක්ෂණය කිරීම සඳහා සහ නිසි පරිදි ජලය බැස යාම සඳහා අවශ්‍ය පියවර ගැනීම ;
- (v) වගාවන් පළිබෝධ සහ රෝගවලින් ආරක්ෂා කිරීම ;
- (vi) යම් කෘෂිකාර්මික නිෂ්පාදිතයක අස්වැන්න නෙළීම හා ඒවා වෙළඳපලට ඉදිරිපත් කිරීම අතර නියමිත කාලසීමාව අනුගමනය කර ඇති බවට සහතික වීම;
- (ආ) යම් ඉඩම්හිමි ගොවියකු හෝ භුක්තිකරුවකු විසින් සාමූහික වගකීම් ඉටුකරන බව සහතික කරනු සඳහා අවශ්‍ය විධාන කොමසාරිස් ජනරාල්වරයා විසින් වරින් වර නිකුත් කරනු ලැබිය හැකි ය.

(4) මේ නියෝග යටතේ වූ බැඳීම් ඉටුකිරීමට අපොහොසත් වන යම් ඉඩම් හිමි ගොවියකු හෝ භුක්තිකරුවකු ප්‍රධාන ප්‍රඥප්තිය යටතේ වරදකට වරදකරු විය යුතු ය.

3. (1) කෘෂිකාර්මික ඉඩම් හෝ කුඹුරු ඉඩමේ බිම් ප්‍රමාණය, දේශගුණික තත්ත්වයන් සහ ස්වාභාවික සම්පත් සැලකිල්ලට ගෙන කොමසාරිස් ජනරාල්වරයා විසින් පහත දැක්වෙන වගාවන් සඳහා බලය දෙනු ලැබිය හැකි ය:—

- (අ) ඒක වාර්ෂික ආහාර බෝග ;
- (ආ) එළවළු හෝ අල වර්ග ;
- (ඇ) බහු වාර්ෂික නොවන පලා වර්ග ;
- (ඈ) තෘණ වගාව

(2) මේ නියෝගයේ කාර්ය සඳහා “කුඹුරු ඉඩම” යන යෙදුම ප්‍රධාන ප්‍රඥප්තියේ 30 වැනි වගන්තිය ප්‍රකාරව තේරුම් ගනු ලැබිය යුතු ය.

4. (1) ප්‍රධාන ප්‍රඥප්තියේ 29 වැනි වගන්තිය යටතේ තොරතුරු රැස්කිරීමේ කාර්ය සඳහා, සෑම ගොවි සංවිධානයක් විසින්ම, මේ නියෝගවල උපලේඛනයේ නිශ්චිතව දක්වා ඇති “අ” ආකෘති ප්‍රකාරව පිළියෙල කරන ලද වාර්තාවක් ප්‍රදේශයේ ගොවිජන සංවර්ධන සභාව වෙත ඉදිරිපත් කරනු ලැබිය යුතු ය.

(2) එක් එක් ගොවි සංවිධානය විසින් ඉදිරිපත් කරන ලද වාර්තා ද සමග, ගොවිජන සංවර්ධන සභාව විසින් ස්වකීය නිරීක්ෂණ කොමසාරිස් ජනරාල්වරයා වෙත වහාම ඉදිරිපත් කරනු ලැබිය යුතු ය.

(3) (1) වන ඡේදය යටතේ වූ වාර්තාව ලැබීමෙන් පසු කොමසාරිස් ජනරාල්වරයා විසින්-

- (අ) නිසි හඳුනාගැනීමක් කරනු ලැබිය යුතු අතර ප්‍රධාන ප්‍රඥප්තියේ 29 වන වගන්තිය මගින් නියම කර ඇති ආකාරයට එකී හඳුනාගැනීම සම්බන්ධ නිවේදනය පළ කරනු ලැබිය යුතු ය ; සහ
- (ආ) අදාළ ගොවි සංවිධාන වෙත වහාම එම හඳුනා ගැනීම දැනුම්දිය යුතු ය.

5. (1) ප්‍රධාන ප්‍රඥප්තියේ 25 වැනි වගන්තියේ කාර්ය සඳහා කොමසාරිස් ජනරාල්වරයා විසින් සුපරීක්ෂක කමිටුව සඳහා පහත දැක්වෙන තැනැත්තන් පත්කරනු ලැබිය යුතු ය-

- (අ) ප්‍රදේශයේ ගොවිජන සංවර්ධන නිලධාරියා ;
- (ආ) ප්‍රදේශයේ කෘෂිකාර්මික උපදේශකවරයා ; සහ

- (ඇ) කෘෂිකර්මය ආශ්‍රිත කටයුතුවල යෙදී සිටින සහ අදාළ ගොවිජන සංවර්ධන සභා බල ප්‍රදේශයේ ක්‍රියාත්මක වන රජයේ දෙපාර්තමේන්තු, රාජ්‍ය සංස්ථා, ව්‍යවස්ථාපිත මණ්ඩල නියෝජනය කෙරෙන පරිදි එකී ආයතනවල සේවය කරන නිලධාරීන් තිදෙනකු.
- (2) කොමසාරිස් ජනරාල්වරයා විසින් කමිටුවේ සාමාජිකයන් අතරින් එක් අයෙකු සභාපති ලෙස පත්කරනු ලැබිය යුතු ය.
- (3) කමිටුවේ යම් රැස්වීමකට සභාපතිවරයා පැමිණ නොසිටින අවස්ථාවක දී, පැමිණ සිටින සාමාජිකයන් විසින් ඔවුන් අතරින් එක් අයකු සභාපති ලෙස තෝරාගනු ලැබිය යුතු ය ;
- (4) කොමසාරිස් ජනරාල්වරයා විසින් සුපරීක්ෂක කමිටුවේ ලේකම්වරයා ලෙස ගොවිජන සංවර්ධන නිලධාරියා පත් කරනු ලැබිය යුතු ය ;
- (5) සුපරීක්ෂක කමිටුවේ යම් රැස්වීමක් සඳහා ගණපූරණය ලේකම්වරයා ද ඇතුළුව තුන් දෙනෙකු විය යුතු ය.
- (6) සුපරීක්ෂක කමිටුවේ සාමාජිකයකු වශයෙන් යමකු පත් කළේ යම් ධුරයක් දරන නිසා ද, ඔහු එකී ධුරය දරන තාක් කල් සුපරීක්ෂක කමිටුවේ සාමාජික ධුරය දැරිය යුතු ය.
- (7) පැමිණ සිටින සාමාජිකයන්ගේ බහුතර ඡන්දයෙන් කමිටුවේ සෑම තීරණයක්ම ගනු ලැබිය යුතු ය.
- (8) ඡන්ද ප්‍රමාණයේ යම් සමානත්වයක් ඇති වූ අවස්ථාවක දී සභාපතිවරයාගේ ධුරය දරන තැනැත්තාට තීරක ඡන්දයක් තිබිය යුතු ය.
- (9) ප්‍රධාන ප්‍රඥප්තියේ විධිවිධාන හෝ ඒ යටතේ සාදන ලද වෙනත් නියෝගයක් ක්‍රියාත්මක කිරීමේ කාර්ය සඳහා සුපරීක්ෂක කමිටුවේ යම් සාමාජිකයකු විසින් හෝ සුපරීක්ෂක කමිටුවේ ලේකම්වරයා විසින් ලිඛිතව බලය දෙන ලද යම් තැනැත්තකු විසින් යම් කෘෂිකාර්මික ඉඩම් පරිශ්‍රයකට හෝ කුඹුරු ඉඩමකට සියලු සාධාරණ අවස්ථාවල දී ඇතුළු වී එකී ඉඩම පරීක්ෂා කරනු ලැබිය හැකි ය.
- (10) සුපරීක්ෂක කමිටුවේ යම් සාමාජිකයෙකුට සහ සාමාජිකයකු සම්බන්ධයෙන් හෝ සුපරීක්ෂක කමිටුවේ ලේකම්වරයා විසින් ලිඛිතව බලය දෙන ලද යම් තැනැත්තකුට සහ තැනැත්තකු සම්බන්ධයෙන් ප්‍රධාන ප්‍රඥප්තියේ 31 වන වගන්තියේ (3), (4), (5), සහ (6) වන උපවගන්තිවල විධිවිධාන අවශ්‍ය වෙනස්කම් සහිතව අදාළ විය යුතු ය.

6. (1) ප්‍රධාන ප්‍රඥප්තියේ විධිවිධාන ප්‍රකාරව කෘෂිකාර්මික ඉඩම වගා කරනු ලැබ නොමැති බවට, කොමසාරිස් ජනරාල්වරයා සලකනු ලබයි නම්, එම ඉඩමේ අයිතිකරුට හෝ භුක්තිකරුට නියෝජන ඉදිරිපත් කිරීමට ඉඩ ලබා දීමෙන් පසුව, ප්‍රධාන ප්‍රඥප්තියේ 23 (1) වන වගන්තියේ නිශ්චිතව දක්වා ඇති සුපරීක්ෂණ නියමයක් එම අයිතිකරු හෝ පදිංචිකරු වෙත නිකුත් කරනු ලැබිය යුතු ය.

- (2) (අ) (1) වන ඡේදය යටතේ නියෝජන ඉදිරිපත් කිරීම සඳහා වූ දැන්වීම මෙම උපලේඛනයේ “ආ” ආකෘතිය ප්‍රකාරව ඉදිරිපත් කරනු ලැබිය යුතු ය.
- (ආ) (1) වන ඡේදයේ සඳහන් සුපරීක්ෂක නියමය මෙම උපලේඛනයේ නිශ්චිතව දක්වා ඇති “ඇ” ආකෘතිය ප්‍රකාරව ඉදිරිපත් කරනු ලැබිය යුතු ය.
- (3) සුපරීක්ෂක නියමයක සක්‍රීය කාල සීමාව එක් අවුරුද්දකට වඩා වැඩි නොවිය යුතුය.
- (4) යම් සුපරීක්ෂක නියමයක නියම සහ කොන්දේසි සපුරා ඇති බවට කොමසාරිස් ජනරාල්වරයා සැහීමට පත්වන අවස්ථාවක දී, කොමසාරිස් ජනරාල්වරයා විසින් එකී ඉඩම සම්බන්ධයෙන් නිකුත් කරනු ලද සුපරීක්ෂක නියමය ප්‍රත්‍යාදීෂ්ඨ කරනු ලැබිය හැකි ය.
- (5) දෙන ලද කාලසීමාව ඇතුළත වැඩ සම්පූර්ණ කිරීමට අපොහොසත් වීම සාධාරණ බවට කොමසාරිස් ජනරාල්වරයා සැහීමට පත්වන අවස්ථාවක දී, සුපරීක්ෂණ නියමයේ කාලසීමාව මාස තුනකට වැඩි නොවන කාලයක් සඳහා දීර්ඝ කරනු ලැබිය හැකි ය.
- (6) (අ) සුපරීක්ෂක නියමයේ නියම සහ කොන්දේසි සපුරා නොමැති බවට හෝ අතපසු කොට ඇති බවට කොමසාරිස් ජනරාල්වරයා සැහීමට පත්වන අවස්ථාවක දී, ඔහු විසින් ප්‍රධාන ප්‍රඥප්තියේ 26 වැනි වගන්තියේ නිශ්චිතව දක්වා ඇති ආකාරයේ අහිමි කිරීමේ නියමයක් නිකුත් කරනු ලැබිය යුතු ය ;
- (ආ) අහිමි කිරීමේ නියමය, මෙම උපලේඛනයේ නිශ්චිතව දක්වා ඇති “ඇ” ආකෘතිය ප්‍රකාරව විය යුතු ය ;

(ඇ) අහිමි කිරීමේ නියමයක් නිකුත් කිරීමට පෙර කොමසාරිස් ජනරාල්වරයා විසින් සුපරීක්ෂක කමිටුවේ ලිඛිත නිර්දේශ ලබාගත යුතුය;

(ඈ) කොමසාරිස් ජනරාල්වරයා විසින් නියම කරනු ලබන අවස්ථාවල දී තොරතුරු නිවැරදිව ලබාදීම සහ ප්‍රමාදයකින් තොරව අවශ්‍ය සහාය ලබාදීම සුපරීක්ෂක කමිටුවේ කාර්යය විය යුතු ය.

7. (1) මේ නියෝග යටතේ වූ යම් නිවේදනයක හෝ නියමයක නම සඳහන් තැනැත්තා වෙත එම නිවේදනය හෝ නියමය පුද්ගලිකව හෝ ලියාපදිංචි තැපෑලෙන් ; නැත්නම් එම නියමය හෝ නිවේදනය අදාළ කෘෂිකාර්මික ඉඩමේ හෝ කුඹුරු ඉඩමේ පුද්ගලයෙකු කිරීමෙන් භාරදෙනු ලැබිය හැකි ය.

(2) අවස්ථාවෝචිත පරිදි ඉඩම් හිමි වගාකරු, ඉඩමේ භුක්තිකරු, අදගොවියා, ඉඩමේ නම සහ මායිම් හඳුනා ගැනීමට නොහැකි හෝ අපහසු වීම, ප්‍රධාන ප්‍රඥප්තියේ විධිවිධාන හෝ මෙම නියෝග ක්‍රියාත්මක කිරීම සඳහා බාධාවක් හෝ අවහිරයක් නොවිය යුතු ය.

(3) යම් කෘෂිකාර්මික හෝ කුඹුරු ඉඩමක් සම්බන්ධයෙන් කිසිම තොරතුරක් සොයාගත නොහැකි හෝ අදාළ භුක්තිකරුවන් හෝ වගාකරුවන් යථා පරිදි හඳුනාගත නොහැකි අවස්ථාවක දී, කොමසාරිස් ජනරාල්වරයා විසින් හෝ ඔහු විසින් බලය දෙන ලද යම් නිලධාරියකු විසින්,

(අ) අදාළ ඉඩමේ අයිතිකරුවන් හෝ භුක්තිකරුවන් හඳුනා ගැනීම සඳහා යාබද ඉඩමේ අයිතිකරුවන් හෝ භුක්තිකරුවන් ගෙන් තොරතුරු ලබාගැනීම ;

(ආ) ප්‍රාදේශීය ලේකම් කාර්යාලයෙන් හෝ සමාන ආයතනයකින් ලබාගත් තොරතුරු මත පදනම්ව තීරණයකට එළඹීම ;

(ඇ) අදාළ ඉඩමේ මායිම් නිවැරදිව හඳුනා ගැනීමට නොහැකි අවස්ථාවල දී, බැලූ බැල්මට පෙනීයන තොරතුරු මත පදනම්ව මායිම් නිශ්චය කිරීම.

නීත්‍යානුකූල විය යුතු ය.

8. 2008 ජූලි මස 15 වැනි දින අංක 1558/7 දරන අතිවිශේෂ ගැසට් පත්‍රයේ පළ වූ 2008 අංක 1 දරන කෘෂිකාර්මික ඉඩම් (කළමනාකරණ) නියෝග මෙයින් පරිවර්තනය කරනු ලැබේ.

9. මේ නියෝගවල “ප්‍රධාන ප්‍රඥප්තිය” යන්නෙන් 2000 අංක 46 දරන ගොවිජන සංවර්ධන පනත අදහස් වේ.

“අ” ආකෘතිය

2000 අංක 46 දරන ගොවිජන සංවර්ධන පනතේ 29 වැනි වගන්තිය යටතේ කුඹුරු ඉඩම් හඳුනා ගැනීම

01. ගොවිජන සංවර්ධන සභා බල ප්‍රදේශය : .....
02. ග්‍රාම නිලධාරී වසම : .....
03. ඒකකය /යාය : .....
04. වාරිකර්මාන්ත ක්‍රම : වැසි ජලයෙන් පෝෂිත .....
05. ඉඩම් හිමියා /භුක්තිකරුගේ නම : ලිපිනය : .....
06. කුඹුරු ඉඩමේ නම : ප්‍රමාණය : .....
07. මායිම් :
  - 1 උතුර : 2. දකුණට :
  3. නැගෙනහිරට : 4. බටහිරට :
08. අවසානයට වගා කරන ලද කන්නය : .....
09. වගා නොකිරීමට හේතු : .....
- (අ) කෘෂිකාර්මික කටයුතු සඳහා කම්කරුවන්ගේ හිඟය;
- (ආ) ක්‍රමවත් ජල සැපයුමක් නොමැතිකම ;
- (ඇ) වන සතුන්ගේ උවදුරු;

- (අ) පාරිසරික බාධක ;
- (ඉ) ශාරීරික අලාභහානි ;
- (ඊ) දූෂක ද්‍රව්‍ය ;
- (උ) ආර්ථිකමය ලෙස ඵලදායී නොවීම ;
- (ඌ) හඳුනාගත හැකි වෙනත් සාධක.

10. ගොවි සංවිධානයේ වාර්තාව :.....

11. කුඹුරු ඉඩම සඳහා නිර්දේශ කරන ලද ආහාර හෝග :.....

.....  
දිනය.

.....  
ගොවි සංවිධානයේ අත්සන හා නිල මුද්‍රාව.

“ආ” ආකෘතිය

මගේ අංකය :

ගොවිජන සේවා මධ්‍යස්ථානය,

.....,

200..... දින.

.....  
.....  
මහත්මයාණෙනි/ මහත්මියණි,

2000 අංක 46 දරන ගොවිජන සංවර්ධන පනතේ විධිවිධානවලට අනුකූලව  
ක්‍රියා නොකිරීම පිළිබඳ පූර්ව දැනුම් දීම

2000 අංක 46 දරන ගොවිජන සංවර්ධන පනතේ 22 (2) වගන්තිය යටතේ පනවා ඇති නියෝගවල සඳහන් විධිවිධාන කෙරෙහි  
ඔබගේ අවධානය යොමු කරවමි.

02. ඔබ ඉහත කී විධිවිධානයන්ට සහ නියෝගයන්ට අනුකූලව මෙහි පහත උපලේඛනයේ දක්වා ඇති කෘෂිකාර්මික ඉඩම වගා  
කිරීමට හෝ කරවීමට හෝ මනා කළමනාකරණයෙන් යුක්තව පවත්වා ගෙන යාමට අපොහොසත් වී ඇති බව හා එම ඉඩමේ බෝග වගා  
කිරීමට හැකි බව ද මා වෙත වාර්තා වී ඇත.

03. එබැවින් ඔබේ කෘෂිකාර්මික ඉඩම වහාම ඉහත කී කටයුතුවල යෙදවීමට ක්‍රියා කරන ලෙස දන්වන අතර, එසේ නොකළහොත්  
ඉහත කී පනතේ 23 වගන්තිය යටතේ (සුපරීක්ෂණ ) නියමයන් නිකුත් කිරීමටත්, 26 වැනි වගන්තිය යටතේ අහිමි කිරීමේ නියෝගයක්  
නිකුත් කිරීමටත්, 96 වගන්තිය යටතේ දඬුවම් කිරීමටත් සිදුවන බව දන්වා සිටිමි.

#### උපලේඛනය

.....ගොවිජන සංවර්ධන සභා බල ප්‍රදේශයේ ..... ග්‍රාම නිලධාරී  
කොටස තුළ ..... පිහිටි අක්. .... රැඩ්..... පර්..... ක  
වපසරිය ඇති ..... නමැති පහත සඳහන් මායිම් තුළ පිහිටි කෘෂිකාර්මික ඉඩම,

උතුරට :.....  
දකුණට :.....  
නැගෙනහිරට :.....  
බස්නාහිරට :.....

මෙයට, විශ්වාසී,

.....  
ගොවිජන සංවර්ධන කොමසාරිස් ජනරාල්.

“ඇ” ආකෘතිය

මගේ අංකය :

.....,

.....,

.....දින දී ය.

..... මහතා/මහත්මිය,

.....,

.....

2000 අංක 46 දරන ගොවිජන සංවර්ධන පනතේ 23 (1) වන වගන්තිය  
යටතේ නිකුත් කරනු ලබන සුපරීක්ෂණ නියමය

මෙහි පහත උපලේඛනයේ දක්වා ඇති කෘෂිකාර්මික ඉඩමේ, ඉඩම්හිමී ගොවියා/භුක්තිකරු වශයෙන් ඔබ ඉහත කී පනතේ 22 වන වගන්තිය හා ඒ යටතේ සාදන ලද නියෝගවලට අනුකූලව එකී ඉඩම ඵලදායී ලෙස වගා නොකරන බව සනාථ වී ඇති බැවින්, පහත දැක්වෙන කාලයකට එකී කෘෂිකාර්මික ඉඩම මාගේ සුපරීක්ෂණයට යටත් කරනු ලබන බව මෙයින් දන්වමි.

මෙම සුපරීක්ෂණ කාලය තුළ ගොවිජන සංවර්ධන පනතේ 22 (1) හා 22 (2) වගන්තිය යටතේ සාදනු ලැබූ නියෝගයන්ට අනුව පහත සඳහන් කාර්යයන් ඉටු කළ යුතු ය.

## කළයුතු කාර්යයන්

## සුපරීක්ෂණ කාලය

1. බිම් සකස් කිරීම/ කැළෑ ඵලි කිරීම, .....දිනට පෙර  
වැට කඩොළු සැකසීම
2. බෝග වැපිරීම සහ වගා කිරීම .....දිනට පෙර
3. වගාව රැකබලා ගැනීම හා අස්වැන්න නෙලීම .....දිනට පෙර

## උපලේඛනය

.....ගොවිජන සේවා බල ප්‍රදේශයේ ..... ග්‍රාම නිලධාරී  
කොටස තුළ ..... පිහිටි අක්. .... රූඩ්..... පර්චස් ..... වසරිය  
ඇති ..... නමැති පහත සඳහන් මායිම් තුළ පිහිටි කෘෂිකාර්මික ඉඩම,

උතුරට :.....

දකුණට :.....

නැගෙනහිරට :.....

බස්නාහිරට :.....

මෙයට - විශ්වාසී,

ගොවිජන සංවර්ධන කොමසාරිස් ජනරාල්,

පිටපත් :

1. ගොවිජන සංවර්ධන නිලධාරී/..... නියමිත දිනෙන් පසු වාර්තා කිරීම සඳහා
2. කෘෂිකර්ම පර්යේෂණ හා නිෂ්පාදන සහකාර -එම-
3. සභාපති/..... ගො.සං.සභාව -එම-
4. ප්‍රාදේශීය ලේකම්/ප්‍රාදේශීය කෘෂිකර්ම කමිටුව -එම-

“ඇ” ආකෘතිය  
මගේ අංකය :

.....,

දිනය :.....

..... මහතා/මහත්මිය,  
.....,  
.....

**2000 අංක 46 දරන ගොවිජන සංවර්ධන පනතේ 26 (1) වැනි වගන්තිය  
යටතේ නිකුත් කරනු ලබන අභිමි කිරීමේ නියමය**

මා විසින් ඔබ වෙත..... දින..... ක කාල සීමාවක් සඳහා සුපරීක්ෂණ නියමයන් නිකුත් කරන ලද පහත උපලේඛනයේ විස්තර කොට ඇති ඉඩම් ප්‍රමාණය සෑහීමට පත්විය හැකි ආකාරයෙන් වගා කර නොමැති බව මා වෙත දැන ගන්නට ලැබී ඇත. එම නිසා එම ඉඩම වගා කිරීමටත්, එහි අස්වැන්නටත් ඔබට ඇති අයිතිවාසිකම් ..... දිනෙන් අවසන් වන ..... කාලසීමාවක් සඳහා අභිමි කර ඇති බව ඔබට මෙයින් දන්වමි.

මෙම නියමයෙන් ඔබ අතෘප්තියට පත් වන්නේ නම්, මෙම නියමය ලැබී දින 30ක් ඇතුළත අදාළ පනතේ 26 (2) වගන්තියේ ප්‍රකාරව අමාත්‍යාංශයේ ලේකම්වරයා වෙත අභියාචනයක් ඉදිරිපත් කළ හැකි ය.

මෙයට - විශ්වාසී,

ගොවිජන සංවර්ධන කොමසාරිස් ජනරාල්.

**උපලේඛනය**

.....දිස්ත්‍රික්කයේ ..... ප්‍රාදේශීය ලේකම් කොට්ඨාසයේ.....අංක.....  
දරන .....ග්‍රාම නිලධාරී කොට්ඨාසයේ පිහිටි අක්කර.....රූඩ්.....  
පර්චස්. .... ප්‍රමාණයකින් යුත්,

උතුරට :.....  
දකුණට :.....  
නැගෙනහිරට :.....  
බස්නාහිරට :.....

යන මායිම් තුළ පිහිටා ඇති ..... නමැති කෘෂිකාර්මික ඉඩම

පිටපත් :

1. විධායක ලේකම්/—..... දැන ගැනීම සඳහා හා අවශ්‍ය කටයුතු සඳහා
2. කෘෂිකර්ම පර්යේෂණ හා නිෂ්පාදන සහකාර .....දැනගැනීම සඳහා
3. ඉඩම් හිමියා ..... දැන ගැනීම සඳහා

“ඉ” ආකෘතිය

මගේ අංකය :

ගොවිජන සංවර්ධන දිස්ත්‍රික් කාර්යාලය,

දිනය :.....

..... මහතා/මහත්මිය,

.....

**2000 අංක 46 දරන ගොවිජන සංවර්ධන පනතේ 26 වැනි වගන්තිය  
යටතේ නිකුත් කෙරෙන ඉවත් කිරීමේ නියමය**

01. මා විසින් ඔබ වෙත එවන ලද මාගේ සමාංක හා ..... දිනැති නියෝගය හා බැඳේ.
02. ඉහත කී පනතේ 26 වැනි වගන්තියේ විධිවිධානවලට යටත්ව..... දින හෝ ඊට පෙරාතුව ඔබ විසින් පහත උපලේඛනයේ සඳහන් ඉඩමෙන් ඉවත් විය යුතු බවත්, එකී ඉඩමේ භුක්තිය හා සන්තකය ..... ගොවිජන සංවර්ධන සභාවේ විධායක ලේකම්ට භාර දියයුතු බවත්, මෙයින් නියෝග කරනු ලැබේ.
03. මෙම නියෝගයෙහි සඳහන් දිනට පෙරාතුව, එකී ඉඩම අත්හැරීමට ඔබ අපොහොසත් වුවහොත් මෙම පනතේ 38 වගන්තිය සමග කියවිය යුතු 8 (2) වැනි වගන්තිය ප්‍රකාර ඔබව ඉවත් කිරීමට පියවර ගනු ලැබේ.

මෙයට - විශ්වාසී,

ගොවිජන සංවර්ධන කොමසාරිස් ජනරාල්.

උපලේඛනය

.....දිස්ත්‍රික්කයේ ..... ප්‍රාදේශීය ලේකම් කොට්ඨාසයේ අංක.....  
 දරන .....ග්‍රාම නිලධාරී කොට්ඨාසයේ පිහිටි අක්කර.....රැඩ්.....  
 පර්චස්. .... ප්‍රමාණයකින් යුත්,

උතුරු : .....

දකුණු : .....

නැගෙනහිර : .....

බස්නාහිර : .....

යන මායිම් තුළ පිහිටා ඇති ..... නමැති කෘෂිකාර්මික ඉඩම.

පිටපත් :

1. විධායක ලේකම්/..... ගොවිජන සංවර්ධන සභාව - දැන ගැනීම පිණිස හා නියමිත දිනෙන් පසු වාර්තා කිරීම සඳහා
2. කෘෂිකර්ම පර්යේෂණ හා නිෂ්පාදන සහකාර— එම
3. ගොවි සංවිධානය.....එම
4. ඉඩම් හිමියා / .....දැන ගැනීම සඳහා